

सारी सृष्टि चक्र का ज्ञान देकर हमें स्वदर्शन चक्रधारी बनाने वाले ज्ञान सागर बाप ने आज फिर से हम बच्चों को स्वदर्शन चक्रधारी बनने कि सिख देते हुए कहा, तुम्हें शांतिधाम और सुखधाम दोनों को याद करना पड़े.

हम ब्राह्मणों का लक्ष्य हैं इस ईश्वरीय ज्ञान को धारण कर स्वर्ग में ऊँच, लक्ष्मी-नारायण जैसा देवी-देवता बनना. इसके लिए दो मुख्य बातें हैं, एक है पतित-पावन बाप को शांतिधाम में याद करना जिसे की हम आत्माये वापस संपूर्ण सतोप्रधान-पावन आत्माये बन जाये और दूसरा हैं देवी-गुणों को धारण करना जिसे हमारी आत्मा के संस्कार देवी-देवताओं जैसे बन जाये. लेकिन हमारी आत्मा देवी-गुणों को धारण करने का पुरुषार्थ तब करेंगी जब उसे मालूम हो कि मुझे सतयुग में लक्ष्मी-नारायण जैसा बनना है (लक्ष्य हो तो लक्षण भी आते जायेंगे) इसलिए बाबा हमें शांतिधाम के साथ-साथ सुखधाम को भी याद करने को कहते हैं.

आज मुरली में, बाबा ने जितनी बार हमें अलग-अलग तरीके से आत्मा का स्वदर्शन चक्र घुमाना सिखलाया उसे ही फिर से रिपिट करेंगे तो हमारी प्रैक्टिस होती जायेगी.

- रुहानी बाप बच्चों से पूछते हैं अब तुम्हें अपने घर (शांतिधाम) जाना है तो घर को याद करना है. लेकिन क्या घर में जाकर बैठ जाना है? विष्णु को स्वदर्शन चक्र दिखाते हैं ना. उनका अर्थ भी बाप अब समझाते हैं. स्व अर्थात् आत्मा को दर्शन हुआ, ८४ जन्मों के चक्र का. तो वह चक्र भी फिराना पड़े. तुम जानते हो हम ८४ का चक्र लगाकर घर जायेंगे. फिर वहाँ से आयेंगे सतयुग में पार्ट बजाने. फिर ८४ का चक्र लगायेंगे. तो यह जो विष्णु को चक्र दिया है, यह चक्र है तुम्हारा. तो यहाँ जब बैठते हो तो सिर्फ शांति में नहीं बैठना है. वर्सा भी याद करना है इसलिए यह चक्र है.

- बाप कहते हैं तुम लाइट हाउस भी हो, बोलता चालता लाइट हाउस हो. एक आंख में है शांतिधाम और दूसरी आंख में है सुखधाम. दोनों को याद करना पड़ता है. घर को याद करने से घर में चले जायेंगे फिर चक्र को भी याद करना है.

- बाप कहते हैं यह सारे चक्र की नॉलेज तुमको ही है. ८४ का चक्र लगाया है. अब यह अन्तिम जन्म है मृत्युलोक में. नई दुनिया को कहा जाता है अमरलोक. यहाँ तो बैठे-बैठे अचानक मृत्यु हो जाती है, वहाँ मरने का डर नहीं क्योंकि अमरलोक है. वहाँ तुम बूढ़े होते हो तो भी ज्ञान है हम गर्भमहल में जाकर प्रवेश करेंगे. अभी जाते हैं गर्भ जेल में. वहाँ तो गर्भ महल होता है.

- बाप कहते हैं यह है पाप-आत्माओं की दुनिया. यहाँ तो आत्मा को दुख ही मिलता है. वह है पुण्य आत्माओं की दुनिया. वहाँ दुख का नाम-निशान नहीं. तो एक आंख में शांतिधाम और दूसरी आंख में सुखधाम रखो.

- बाप कहते हैं भले तुम जन्म-जन्मांतर जप-तप आदि करते आये हो परन्तु वह ज्ञान तो नहीं है ना. वह है भक्ति मार्ग. यहाँ यह है ज्ञान मार्ग. यहाँ अकसर करके साक्षात्कार होता है ब्रह्मा का, फिर श्रीकृष्ण का होगा. कहेंगे इस ब्रह्मा के पास जाओ तो तुम कृष्णपुरी वा वैकुण्ठ में चले जायेंगे. लेकिन ऐसा नहीं समझना कि साक्षात्कार हुआ माना सद्गति हो गई. साक्षात्कार तो सिर्फ इशारा दिलाने के लिए होता है, यहां जाओ. अब तुम यहाँ आ गये हो तो वहाँ (सतयुग में) जाने के लिए पुरुषार्थ करना है.

- बाप ने तुम्हें इस विष्णु के अलंकारों का राज भी समझाया है. असूल में यह अलंकार तो तुम ब्राह्मणों के हैं, परन्तु तुम स्थाई नहीं रहते हो इसलिए देवताओं को दिखाते हैं. मुख से जब तुम ज्ञान सुनाते हो तो जैसे शंख ध्वनि करते हो. तुम ब्राह्मण ही अभी कमल फूल समान पवित्र जीवन जीते हो. और यह गदा है ५ विकारों रूपी माया को जीतने की. देखो तुम स्वयं को यह अलंकारों से कैसे सजे-सजायें दिखते हो.

- बाप कहते हैं घर गृहस्थ में रहते बुद्धि में यह हो कि अब हमको जाना है सुखधाम वाया शांतिधाम. यह हमारा बहुत जन्मों के अन्त का जन्म है. ८४ जन्म पूरे हुए. सूर्यवंशी से चन्द्रवंशी फिर वैश्य, शूद्र वंशी बनें...अब हम बने हैं ब्राह्मण चोटी. फिर ब्राह्मण से देवता बनेंगे.- यहाँ बैठे हैं जैसे कि ८४ की बाजोली खेलते हैं. आगे तीर्थों पर जाते थे तो भी ऐसे

बाजोली करते निशान डालते जाते थे. अभी तुम्हारा तो सच्चा तीर्थ है - शांतिधाम और सुखधाम.

- बाप कहते हैं मैं ५ हजार वर्ष बाद आता हूँ, तुम बच्चों को वर्सा देने. तुम जानते हो हम आये हैं हेल्थ, वेल्थ, हैपीनेस का वर्सा लेने. सतयुग में अथाह धन मिलता है. तुम २१ पीढ़ी देवता बनते हो. वहाँ बुढ़ापे बिगर कभी कोई मरेगा नहीं. यहाँ तो बैठे-बैठे अचानक मर पड़ते हैं. गर्भ में अन्दर भी मर पड़ते हैं. वहाँ तो दुख का नाम नहीं होता. यह है दुखधाम रावण राज्य, उसको कहा जाता है सुखधाम, राम-राज्य. तो याद रहे अब हमें जाना है रावण-राज्य से निकल राम-राज्य में.

ॐ शांति.

Please provide your feedback to Atma bhai on email:
a.brahmin.soul@gmail.com .